

10 اکتوبر 2016ء

## مالی سال 17ء کے پہلے چار مہینوں میں پاکستانی کارکنوں نے 6.2 ارب ڈالر کی ترسیلات بھیجیں

بیرون ملک مقیم پاکستانی کارکنوں نے مالی سال 17ء کے پہلے چار مہینوں (جولائی تا اکتوبر) میں 6258.06 ملین امریکی ڈالر وطن بھجوائے جبکہ گذشتہ برس کی اسی مدت میں 6507.02 ملین ڈالر موصول ہوئے تھے۔

اکتوبر 2016ء کے دوران کارکنوں کی ترسیلات زر کی مالیت 1559.75 ملین ڈالر تھی جو کہ ستمبر 2016ء کے مقابلے میں 3.1 فیصد کم اور اکتوبر 2015ء کے مقابلے میں 1.2 فیصد زیادہ ہیں۔ بلحاظ ملک اکتوبر 2016ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 470.17 ملین ڈالر، 358.38 ملین ڈالر، 183.19 ملین ڈالر، 173.38 ملین ڈالر، 183.13 ملین ڈالر، اور 35.35 ملین ڈالر پاکستان بھجوائے گئے جبکہ اکتوبر 2015ء میں ان ملکوں سے آنے والی رقوم بالترتیب 464.53 ملین ڈالر، 367.38 ملین ڈالر، 188.98 ملین ڈالر، 197.96 ملین ڈالر، 178.09 ملین ڈالر اور 31.56 ملین ڈالر تھیں۔ اکتوبر 2016ء کے دوران ناروے، سوئٹزر لینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 156.15 ملین ڈالر رہیں جبکہ اکتوبر 2015ء میں ان ملکوں سے 112.71 ملین ڈالر موصول ہوئے تھے۔

\*\*\*